

**இலங்கை நிர்வாக சேவையின்
தரம் III இற்கு ஆட்சேர்ப்பதற்கான
மட்டுப்படுத்தப்பட்ட போட்டிப் பரீட்சை - 2026**

இலங்கை நிர்வாக சேவையின் தரம் III இன் பதவிகளில் நிலவும் 40 வெற்றிடங்களுக்கு மட்டுப்படுத்தப்பட்ட அடிப்படையில் பூர்த்தி செய்வதற்கு நடாத்தப்படும் மட்டுப் படுத்தப்பட்ட போட்டிப் பரீட்சைக்காக இவ் அறிவித்தலில் குறிப்பிடப்பட்டுள்ள தகைமைகளை பூர்த்தி செய்துள்ள இலங்கைப் பிரசைகளிடமிருந்து விண்ணப்பங்கள் கோரப்படுகின்றன.

விண்ணப்பப்படிவம் இலங்கைப் பரீட்சை திணைக்களத்தின் www.doenets.lk இணைத்தளத்தின் “Our Services” கீழுள்ள “Online Applications – Recruitment Exams/ E.B. Exams” ஊடாக வெளியிடப்பட்டுள்ளதுடன், விண்ணப்பப்படிவங்களை நிகழ்நிலை (Online) மூலம் மட்டுமே சமர்ப்பிக்கலாம். நிகழ்நிலை விண்ணப்பப்படிவங்களை பெற்றுக் கொள்வது 2026, ஓகத்து மாதம் 31 ஆம் தினம் மு.ப.9.00க்கு திறக்கப்படும் என்பதுடன், 2026, செப்டெம்பர் மாதம் 30 ஆம் தினம் பி. ப. 9.00 க்கு முடிவடையும்.

உத்தியோகத்தார்க்கள் விண்ணப்பப்படிவத்தின் பிரதியொன்றை தமது தனிப்பட்ட கோப்பில் இணைப்பதற்காக நிறுவனத் தலைவரிடம் ஒப்படைத்தல் வேண்டும் என்பதுடன், நேர்முகப் பரீட்சைக்கு அழைக்கப்படும் சந்தர்ப்பத்தில் நிறுவனத் தலைவரினால் சான்றளிக்கப்பட்ட விண்ணப்பப்படிவத்தின் பிரதி மற்றும் சேவை உறுதிப்படுத்தல் கடிதம் என்பவற்றைச் சமர்ப்பித்தல் வேண்டும்.

விண்ணப்பப்படிவத்தை சமர்ப்பிக்கும் இறுதி தினம் வரையில் தாமதம் செய்வதினால் ஏற்படும் எந்தவொரு எதிர்நிலையினையும் விண்ணப்பதாரரினால் தாங்கிக் கொள்ளுதல் வேண்டும்.

இப் பரீட்சை அரசாங்க சேவை ஆணைக்குழுவின் அலுவலகத்திலும் விதிக்கப்படும் விதி ஒழுங்குகளுக்குக் கட்டுப்பட்டு, பரீட்சை ஆணையாளர் நாயகத்தினால் திசைமார் மாதம் கொழும்பு மாவட்டத்தில் நடாத்தப்படவுள்ளது. இப் பரீட்சையை ஒத்திவைக்க அல்லது இரத்துச் செய்வதற்கு அரசாங்க சேவை ஆணைக்குழுவின் அறிவுறுத்தல்களுக்கு உட்பட்டவகையில் பரீட்சை ஆணையாளர் நாயகத்திற்கு அதிகாரமுண்டு.

01. இவ் அறிவித்தலிலுள்ள சொற்பதங்களான

அ. “செயலாளர்” எனும் பதம் “பொது நிர்வாக அமைச்சின் விடயப் பொறுப்பு செயலாளர்” எனப் பொருள்படும்

ஆ. “சேவை” எனும் பதம் வேறு எவ்விதத்திலும் விசேடமாக குறிப்பிடப்படாத சந்தர்ப்பத்தில் “இலங்கை நிர்வாக சேவை” எனப் பொருள்படும்.

02. இப் பரீட்சையின் மூலம் ஆட்சேர்ப்பு செய்யப்படுவது இலங்கை நிர்வாக சேவையின் தரம் III இற்காகவாகும்.

(அ) எழுத்துப் பரீட்சை:

இப் பரீட்சையானது பின்வரும் நான்கு (04) வினாத்தாள்களைக் கொண்டிருக்கும்.

i. பொது விவேகம்

ii. இலங்கையின் சமூக, பொருளாதார, அரசியல் பின்னணியும் உலகளாவிய போக்குகளும்

iii. அரசாங்க நிர்வாகத்துடன் தொடர்புபட்ட விடய ஆய்வு I (தாபன விதிக்கோவை, அரசாங்க சேவைகள் ஆணைக்குழுவின் நடைமுறை விதிகள் மற்றும் நிதிப் பிரமாணங்கள் என்பவை சார்ந்தவை)

iv. அரசாங்க நிர்வாகத்துடன் தொடர்புபட்ட விடய ஆய்வு II (ஆக்கபூர்வமான, பகுப்பாய்வு ரீதியான மற்றும் தொடர்பாடல் திறன்கள் என்பவற்றின் மதிப்பீடு சார்ந்தது)

(ஆ) நேர்முகப் பரீட்சை: எழுத்துப் பரீட்சையின் அனைத்துப் பாடங்களிலும் பெற்ற புள்ளிகளின் மொத்தப் புள்ளிகளின் பிரகாரம், அதிக புள்ளிகளைப் பெறும் விண்ணப்பதாரர்கள் பொது நேர்முகப்பரீட்சைக்குத் தோற்றுவித்தற்குத் தகைமை பெறுவர். பொது நேர்முகப் பரீட்சையில் ஆட்சேர்ப்புக்கான அனைத்துத் தகைமைகளையும் பூர்த்தி செய்துள்ளதாக உறுதிப்படுத்தப்பட்ட விண்ணப்பதாரர்கள், கட்டமைக்கப்பட்ட நேர்முகப் பரீட்சைக்கு அழைக்கப்படுவதற்குத் தகைமை பெறுவர்.

இவ் பொது நேர்முகப்பரீட்சைக்கு அழைக்கப் படுவது, பூர்த்தி செய்வதற்கு எதிர்பார்க்கப்படும் வெற்றிடங்களின் எண்ணிக்கை மற்றும் அவ்வெற்றிடங்களின் எண்ணிக்கையில் 25%மான எனும் அளவொன்று ஆகிய இரண்டினது கூட்டுத்தொகையாக பெறப்படும் எண்ணிக்கை மட்டுமாகும். நேர்முகப்பரீட்சை நடாத்தும் திகதி, அரசாங்க சேவை ஆணைக்குழுவின் ஆலோசனையின் பிரகாரம் செயலாளரின் மூலம் தீர்மானிக்கப்படும்.

03. இப்பதவிக்காக நியமிக்கப்படும் எண்ணிக்கை மற்றும் நியமனங்கள் நடைமுறைக்கு வரும் திகதி என்பன அரசாங்க சேவை ஆணைக்குழுவின் கட்டளையின் பிரகாரம் தீர்மானிக்கப்படும். ஏதேனுமொரு வெற்றிடங்களின் எண்ணிக்கையை அல்லது அனைத்து வெற்றிடங்களையும் நிரப்புவதற்கு அரசாங்க சேவை ஆணைக்குழுவிற்கு அதிகாரமுண்டு. இறுதி வெற்றிடத்திற்காக அல்லது இறுதி சில வெற்றிடங்களுக்காக சமமான புள்ளிகளைப் பெற்ற விண்ணப்பதாரர்கள், வெற்றிடங்களின் எண்ணிக்கையை விட அதிகமாக இருக்கும் சந்தர்ப்பத்தில், அவ்வெற்றிடங்களை நிரப்புவது

தொடர்பான தீர்மானம் நடைமுறை விதிக் கோவையின் 92 ஆம் பிரிவின் பிரகாரம் அரசாங்க சேவை ஆணைக்குழுவினால் வழங்கப்படும்.

04. சேவை நிபந்தனைகள்:

04.1 அரசாங்க சேவையிலுள்ள நியமனங்களை நிர்வகிக்கும் பொது நிபந்தனைகளுக்கும் இலங்கைச் சனநாயக சோசலிசக் குடியரசின் இலக்கம் 1842/2 மற்றும் 2013.12.23 ஆம் திகதிய அதிவிசேட வர்த்தமானியில் வெளியிடப்பட்ட இலங்கை நிர்வாக சேவையின் பிரமாணக் குறிப்பில் காட்டப்பட்ட நியதிகள் மற்றும் நிபந்தனைகளுக்கும் அவ் பிரமாணக் குறிப்பில் மேற்கொள்ளப்பட்ட ஏதேனும் திருத்தங்கள் அல்லது இதனகத்துப் பின்னர் மேற்கொள்ளப்படவுள்ள திருத்தங்கள், தாபன விதிக்கோவையின் நிதிப் பிரமாண ஏற்பாடுகளுக்கும் இலக்கம் 2310/29 மற்றும் 2022.12.14 ஆம் திகதிய அதிவிசேட வர்த்தமானியில் பிரசுரிக்கப்பட்ட அரசாங்க சேவை ஆணைக்குழுவின் நடைமுறை விதிகளின் கீழ் தெரிவுசெய்யப்படும் பரீட்சார்த்தி ஒருவர் சேவையின் தரம் III இற்கு நியமிக்கப்படுவார்.

04.2 இப் பதவி நிரந்தரமானதும் ஓய்வூதிய உரித் துடையதுமாகும். விதவைகள், அநாதைகள் ஓய்வூதியத் திட்டம் / தபுதாரர், அநாதைகள் ஓய்வூதியத் திட்டத்திற்குப் பங்களிப்புச் செய்தல் வேண்டும்.

04.3 நியமனமானது ஒரு வருட வேலை பார்க்கும் காலப்பகுதிக்கு உட்பட்டதாகும். சேவைப் பிரமாணக் குறிப்பில் குறிப்பிடப்பட்டவாறு இலங்கை நிர்வாக சேவையின் தரம் III இற்கு ஆட்சேர்ப்பு செய்த திகதியிலிருந்து 03 வருடத்திற்குள் முதலாவது வினைத்திறன்காண் தடைப் பரீட்சையானது சித்தியெய்தப்படல் வேண்டும்.

04.4 2020.10.16 ஆந் திகதிய அரசாங்க நிர்வாகச் சுற்றறிக்கை 18/2020 மற்றும் அதன் விளைவாந்தன்மையான சுற்றறிக்கைகளின் பிரகாரம் ஆகியவற்றுக்கிணங்க சேவையில் இணைந்து மூன்று (03) வருடங்கள் கழிவதற்கு முன்னர் அரசகரும மொழித் தேர்ச்சியானது பெற்றுக்கொள்ளப்படல் வேண்டும்.

04.5 நியமிக்கப்பட்ட பதவியின் கடமைகளை உரிய திகதியில் பொறுப்பேற்கத் தவறுகின்ற மற்றும்/ அல்லது தான் நியமிக்கப்படும் பிரதேசம் ஒன்றில் சேவையாற்ற மறுக்கின்ற அல்லது தவிர்க்கின்ற ஏதேனும் பரீட்சார்த்தியின் நியமனத்தினை இரத்துச் செய்வதற்கு அரசாங்க சேவைகள் ஆணைக்குழுவின் கட்டளைப்படி அதிகாரம் உண்டு.

05. மாதாந்த சம்பள அளவுத்திட்டம்:

இலக்கம் 10/2025 இனைக் கொண்ட 2025.03.25 ஆந் திகதிய அரசாங்க நிர்வாகச் சுற்றறிக்கையின் ஏற்பாடுகளின் பிரகாரம் இப் பதவிக்கு உரித்துடைய மாதாந்த சம்பள அளவுத்திட்டம் ரூ. 82,150.00 - 10 x 2,400 - 8 x 2,940 - 17 x 3,900 - ரூபா 195,970.00 (SL-1-2025) ஆகும். இதற்கு மேலதிகமாக அரசாங்க அலுவலர்களுக்கு அரசினால் காலத்துக்குக் காலம் வழங்கப்படும் வேறு படிக்கும் தங்களுக்கு உரித்தாகும்.

06. ஆட்சேர்ப்பதற்கான தகுதி :

- (அ) (i) இலங்கைப் பிரசையாக இருத்தல் வேண்டும்
- (ii) நன்நடத்தை உடையவராக இருத்தல் வேண்டும்
- (iii) நாட்டின் எப் பகுதியிலும் சேவையாற்று வதற்கான உள மற்றும் தேகாரோக்கியத் துடனும் இருத்தல் வேண்டும்.
- (ஆ) கல்வித் தகைமைகள் மற்றும் அனுபவம்
 - (i) பல்கலைக்கழக மானியங்கள் ஆணைக்குழு வினால் அங்கீகரிக்கப்பட்ட வெளிநாட்டு அல்லது அரசாங்க பல்கலைக் கழகத்தினால் வழங்கப்படும் பட்டமொன்று

அல்லது

இலங்கையின் பாராளுமன்றச் சட்டத்தினால் நிறுவப்பட்ட பல்கலைக்கழகமொன்றினால் வழங்கப்படும் பட்டமொன்று

அல்லது

1978 ஆம் ஆண்டின் 16 ஆம் இலக்க பல்கலைக்கழகச் சட்டத்தின் 25 A பிரிவின் கீழ் அங்கீகரிக்கப்பட்ட பட்டமொன்று

மற்றும்

அரசாங்க சேவையில் அல்லது மாகாண அரசாங்க சேவையில் நிரந்தர ஓய்வூதிய உரித்துடைய பொது நிர்வாகச் சுற்றறிக்கை இலக்கம் 03/2016 இல் சம்பளக் குறியீட்டு இலக்கம் எம்.என். 2-2016 அல்லது அதற்கு மேற்பட்ட எம்.என். சம்பளக் குறியீட்டு இலக்கத்தின் கீழ் சம்பளம் பெறுகின்ற அல்லது எஸ்.எல். 1-2016 சம்பளக் குறியீட்டு இலக்கத்தின் கீழ் சம்பளம் பெறுகின்ற சேவையில்/பதவியில் குறைந்தபட்சம் ஐந்து (05) வருட முனைப் பானதும் திருப்திகரமானதுமான சேவைக் காலத்தைப் பூர்த்தி செய்துள்ள அலுவலராக இருத்தல்

அல்லது

- (ii) அரசாங்க சேவையில் அல்லது மாகாண அரசாங்க சேவையில் நிரந்தர ஓய்வூதிய உரித்துடைய பொது நிர்வாகச் சுற்றறிக்கை இலக்கம் 03/2016 இல் சம்பளக் குறியீட்டு இலக்கம் எம்.என். 2-2016 அல்லது அதற்கு மேற்பட்ட எம்.என். சம்பளக் குறியீட்டு இலக்கத்தின் கீழ் சம்பளம் பெறுகின்ற அல்லது எஸ்.எல்.1-2016 சம்பளக் குறியீட்டு இலக்கத்தின் கீழ் சம்பளம் பெறுகின்ற சேவையில் / பதவியில் குறைந்தபட்சம் பத்து (10) வருட முனைப்பானதும் திருப்திகரமானதுமான சேவைக்காலத்தைப் பூர்த்தி செய்துள்ள அலுவலராக இருத்தல்

குறிப்பு:

1. பட்டம் செல்லுபடியாகும் திகதியானது, தகைமைகளைப் பூர்த்தி செய்யும் திகதி அன்றோ அல்லது அதற்கு முந்தைய திகதியாகவோ இருத்தல் வேண்டும்.

பட்டம் நடைமுறைக்கு வரும் திகதியானது 2018.07.01 ஆம் திகதி அல்லது அதற்கு முன்னராக இருத்தல் வேண்டும்

2. மேற்குறிப்பிடப்பட்ட சேவைக் காலத்தைக் கணிப்பிடும் போது அரசாங்க சேவையில் அத்துடன் / அல்லது மாகாண அரசாங்க சேவையிலுள்ள தொடர்ச்சியான சேவைக்காலத்தின் மொத்தமானது கருத்திற்கொள்ளப்படும்.
3. 2013.12.23 ஆம் திகதிக்கு சம்பளக் குறியீட்டு இலக்கம் MN 2-2006 அல்லது அதற்கு மேற்பட்ட MN சம்பளக் குறியீடுகளின் கீழ் சம்பளம் பெற்று, பின்னர் அச்சம்பளக் குறியீடுகள் வேறொரு சம்பளக் குறியீட்டிற்கு திருத்தம் செய்யப்பட்ட சேவையொன்றில், மேற்படி (ஆ) (i) அல்லது (ஆ) (ii) இன் கீழ் உள்ளடங்கும் உத்தியோகத்தார்கள் இதற்குத் தகைமை பெறுவர்.

- (இ) வயது மற்றும் பூர்த்திசெய்திருக்க வேண்டிய ஏனைய தகைமைகள்

- (i) தகைமையை பூர்த்தி செய்யும் திகதியன்று வயதெல்லை ஐம்பத்து மூன்று (53) வருடத் திற்கு மேற்பட்டதாக இருத்தலாகாது. அதற்கிணங்க 1973.08.28 ஆந் திகதிக்கு அல்லது அதற்கு பின்னர் பிறந்த திகதி அமைந்திருக்கும் ஆட்களுக்கு மாத்திரம் விண்ணப்பிப்பதற்கான தகைமை காணப் படுகின்றது.
- (ii) மேலே 6 (ஆ) இல் குறிப்பிடப்பட்ட சேவை/ பதவி ஒன்றில் நிரந்தரப் பதவி உறுதித் தன்மையைப் பெற்றிருத்தல் வேண்டும்

குறிப்பு :

இதுவரை குறித்த நியமன அதிகாரியால் சேவையில் நிரந்தரப்படுத்துவதற்குரிய கடிதம் வழங்கப்படவில்லையாயினும் பரீட்சை அறிவித்தல் 06ஆம் பந்திக்கு ஏற்ப பரீட்சைக்கு தோற்றுவதற்கு அவசியமான சகல தகைமைகளையும் பூர்த்தி செய்துள்ள மற்றும் குறித்த சேவைப் பிரமாணம் / ஆட்சேர்ப்பு நடைமுறைக்கு ஏற்ப சேவையில் நிரந்தரப் படுத்துவதற்குரிய தகைமைகளைப் பூர்த்தி செய்துள்ள அலுவலர்களுக்கும் இப் பரீட்சைக்கு விண்ணப்பிக்க முடியும்.

ஆயினும் அவ் அலுவலர்கள்

- (1) சேவையில் உறுதிப்படுத்துவதற்குரிய வினைத்திறன்காண் தடைப் பரீட்சையை தகைமைகளைப் பூர்த்தி செய்யவேண்டிய திகதியில் பூர்த்தி செய்திருக்க வேண்டும்.
 - (2) அவ் அலுவலர்கள் இப் பரீட்சையில் சித்தியடைந்து சாதாரண நேர்முகப் பரீட்சைக்கு தகைமை பெறுவாராயின் நேர்முகப் பரீட்சைக்கு உட்படும் சந்தர்ப்பத்தில் சேவையில் உறுதிப்படுத்தல் கடிதத்தை சமர்ப்பிப்பது கட்டாயமாகும். (உறுதிப்படுத்தல் திகதி தகைமைகளைப் பூர்த்தி செய்யவேண்டிய திகதி அல்லது அதற்கு முன்னராக வலுவிலிருத்தல் வேண்டும்.)
- (iii) தகைமைகளைப் பூர்த்தி செய்யும் திகதியன்று அரசாங்க சேவை ஆணைக்குழுவின் 01/2020 ஆம் இலக்கச் சுற்றறிக்கையின் ஏற்பாடுகளின் பிரகாரம் ஒழுக்காற்றுத் தண்டனைக்கு உட்பட்டிருத்தலாகாது
- (iv) உடன் முன்வரும் 05 வருடங்களில் உரிய சம்பள ஏற்றங்களை குறித்த திகதியில் உழைத்திருத்தல் வேண்டும்

(ஈ) தகைமைகள் பற்றிய வரையறைகள்

- i. மட்டுப்படுத்தப்பட்ட போட்டிப்பரீட்சைக்கு மூன்று (03) தடவைகளுக்கு மேல் தோற்ற எந்தவோர் பரீட்சார்த்தியும் அனுமதிக்கப்பட மாட்டார். (முன்னைய சேவைப் பிரமாணக் குறிப்பின் கீழ் விண்ணப்பதாரர்கள் இலங்கை நிர்வாக சேவையின் தரம் III இற்கு ஆட்சேர்ப்புச் செய்வதற்கான பரீட்சைகளில் அமர்வுகளின் எண்ணிக்கையானது கருத்திற் கொள்ளப்படுவ தில்லை.)
- ii. இப்பரீட்சைக்கு விண்ணப்பிப்பதற்குத் தேவையான தகைமைகள் வர்த்தமானி அறிவித்தல்

(இ) வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மாத்திரம் விண்ணப்பிப்பார்கள் என்ற எடுகோளின் அடிப்படையில் விண்ணப்பங்கள் பொறுப்பேற்கப்படும் இறுதித் திகதியில் அல்லது அதற்கு முன்னர் உரிய பரீட்சைக் கட்டணத்தைச் செலுத்தி அதற்குரிய பற்றுசீட்டுடன் முறையாக பூர்த்தி செய்யப்பட்ட விண்ணப்பப்படிவங்களை சரியாக நிகழ்நிலையினூடாக சமர்ப்பித்துள்ள விண்ணப்பதாரர்களிடம் பரீட்சை ஆணையாளரால் நிகழ்நிலையினூடாக மட்டும் பரீட்சை அனுமதிப் பத்திரம் வெளியிடப்படும். விண்ணப்பதாரர்களுக்கு அனுமதிப்பத்திரம் வெளியிடப்பட்ட உடன் அதனை குறிப்பிட்டு அறிவித்தலொன்றை இலங்கை பரீட்சை திணைக்களத்தின் இணையத்தளத்தின் மூலம்/விண்ணப்பதாரர்களுக்கு குறுஞ் செய்தியினூடாகவும் அறிவிக்கப்படும். தமது அனுமதிப் பத்திரம் கிடைக்கப் பெறாத பரீட்சாத்தியொருவர் இருப்பின், அறிவித்தலில் குறிப்பிடப்படும்படி அது தொடர்பில் இலங்கை பரீட்சை திணைக்களத்தின் தாபன பரீட்சை ஒழுங்கமைப்பு கிளையிடம் விசாரித்தல் வேண்டும். அவ்வாறு விசாரிக்கும் போது விண்ணப்பதாரி தாம் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய அடையாள அட்டை இலக்கம்

மற்றும் விலாசத்தினை சரியாகக் குறிப்பிட்ட கோரிக்கை கடிதத்தினை இணைய அறிவித்தலில் குறிப்பிட்டுள்ள மின்னஞ்சல் முகவரிக்கு அனுப்பி விசாரிப்பது மிகவும் பொருத்தமானது. அவ்வாறு விசாரிக்கும் போது இலங்கை பரீட்சை திணைக்களத்தினால் விசாரிக்கும் ஏதேனும் தகவலொன்றை உறுதிப்படுத்துவதற்காக பூர்த்தி செய்த விண்ணப்பப்படிவத்தின் புகைப்பட பிரதி, பரீட்சை கட்டணம் செலுத்தப்பட்டதன் பின்னர் கிடைத்த பற்றுச்சீட்டின் பிரதியினை தம்வசம் வைத்திருப்பதும் பிரயோசனமானதாகும். அனுமதி அட்டையைப் பரீட்சித்து பார்த்து திருத்தங்கள் இருப்பின், நேரகாலத்துடன் இலங்கை பரீட்சைத் திணைக்களத்தைத் தொடர்புகொண்டு விண்ணப்பப்படிவத்தின் பிரகாரம் உரிய திருத்தங்களை மேற்கொள்ளுதல் வேண்டும். பரீட்சை மண்டபத்தில்/ நேர்முகப் பரீட்சையில் திருத்தங்கள் தொடர்பாக முன்வைக்கப்படும் கோரிக்கைகள் கவனத்திற் கொள்ளப்பட மாட்டாது.

09. பரீட்சைக்கு அனுமதித்தல்:

(அ) பரீட்சார்த்தி ஒருவர் தமக்கு ஒதுக்கப்பட்ட பரீட்சை மண்டபத்தில் பரீட்சைக்காகத் தோற்றுதல் வேண்டும். சகல பரீட்சார்த்திகளும் குறித்த பரீட்சை மண்டபத்திற்கான அனுமதிப்பத்திரம், கையொப்பத்தை முற்கூட்டியே உறுதிப்படுத்திய அனுமதிப்பத்திரங்களை பரீட்சைக்குத் தோற்றும் முதலாம் நாளில் மண்டப மேற்பார்வையாளருக்கு கையளிக்க வேண்டும். சகல பரீட்சார்த்திகளும் கையாள வேண்டிய விதிகோவை ஒன்று இவ் வர்த்தமானப் பத்திரிகையில் வெளியிடப்படுகின்றது. பரீட்சை நடாத்துதல் தொடர்பில் பரீட்சை ஆணையாளர் நாயகத்தினால் விதிக்கப்படும் சட்டதிட்டங்களுக்கு பரீட்சார்த்திகள் கீழ்ப்படிதல் வேண்டும். அச் சட்ட விதிகளை மீறினால் பரீட்சை ஆணையாளர் நாயகத்தினால் விதிக்கப்படும் தண்டனைக்கு உள்ளாதல் வேண்டி ஏற்படும். “பரீட்சை முடிவுகள் தொடர்பில் பரீட்சை ஆணையாளர் நாயகத்தின் தீர்மானமே இறுதியானது.”

குறிப்பு :

பரீட்சார்த்தியொருவருக்கு பரீட்சைக்காக அனுமதி அட்டை வழங்கப்படுவதானது, பரீட்சையில் தோற்றுவதற்காக மட்டுமே அன்றி தகைமைகளை பூர்த்தி செய்வதற்கான தகைமையாக கருதப்படாது.

10. பரீட்சார்த்திகளின் ஆளடையாளம்:

பரீட்சார்த்திகள் பரீட்சை மண்டபத்தினுள் தாம் தோற்றும் ஒவ்வொரு பாடத்திற்காகவும் மண்டபப் பொறுப்பாளர் திருப்தியடையும் விதத்தில் தமது ஆளடையாளத்தை உறுதிப்படுத்த வேண்டும். அதற்காக

பின்வருவனவற்றில் ஏதேனும் ஒரு ஆவணம் ஏற்றுக் கொள்ளப்படும்.

- தேசிய அடையாள அட்டை
- செல்லுபடியாகும் கடவுச் சீட்டு.
- செல்லுபடியாகும் இலங்கை சாரதி அனுமதிப் பத்திரம்

அத்துடன் பரீட்சார்த்திகள் ஆளடையாளம் மற்றும் மின் தொடர்பாடல் கருவிகளை அணிந்திருக்கவில்லை என்பதை உறுதிப்படுத்திக் கொள்ளும் வகையிலும் முகத்தையும் இரு காதுகளையும் மறைக்காது பரீட்சை மண்டபத்தினுள் நுழைதல் வேண்டும். அத்துடன் தமது ஆளடையாளத்தை உறுதிப்படுத்த மறுக்கும் விண்ணப்பதாரர்கள் பரீட்சை மண்டபத்தினுள் அனுமதிக்கப்படமாட்டார்கள். மேலும் பரீட்சை மண்டபத்தினுள் நுழைந்ததிலிருந்து பரீட்சை முடியும் வரை பரீட்சை அதிகாரிகளால் விண்ணப்பதாரர்களை அடையாளம் காணக்கூடிய விதத்தில் முகத்தையும் இரு காதுகளையும் மறைக்காதிருத்தல் வேண்டும்.

11. பிழையான தகவல்கள் அளிப்பதற்கான தண்டனை:

எவரேனும் பரீட்சார்த்தி ஒருவர் தகுதியற்றவர் எனத் தெரியவருமாயின் பரீட்சையின் முன்னரோ அல்லது பரீட்சையின் போதோ அல்லது பரீட்சையின் பின்னரோ எச்சந்தர்ப்பத்திலும் அவரின் பரீட்சார்த்தி உரிமை இரத்துச் செய்யப்படலாம். பரீட்சார்த்தி ஒருவர் வேண்டுமென்றே பிழையான தகவல்களை அளித்துள்ளார் அல்லது வேண்டுமென்றே ஏதேனும் ஒரு விடயத்தை மூடிமறைத்திருப்பதாக வெளிவந்தால் அவர் அரச சேவையிலிருந்து பதவி நீக்கத்திற்கும் ஆளாவார்.

12. இவ்வுழுங்குவிதிகளில் குறிப்பிடப்படாத விடயங்கள் தொடர்பாக அரசாங்க சேவை ஆணைக்குழுவினால் தீர்மானிக்கப்படும்.

13. பரீட்சைத்திட்டம் மற்றும் பரீட்சை மொழி ஊடகம்

(அ) இப் பரீட்சை சிங்களம், தமிழ், ஆங்கிலம் ஆகிய மொழிகளில் நடாத்தப்படும்.

(ஆ) பரீட்சைக்கு தோற்றும் மொழி மூலம் நியமன மொழி மூலமாகக் கருதப்படும்.

குறிப்பு:

(I) பரீட்சார்த்தி ஒருவர் ஒரே மொழியில் பரீட்சையின் சகல வினாத்தாள்களிற்கும் தோற்றுதல் வேண்டும்.

(II) விண்ணப்பப்படிவத்தில் சுட்டிக்காட்டப்பட்ட மொழி மூலத்தினை மாற்றுவதற்கு பரீட்சார்த்திகள் அனுமதிக்கப்படமாட்டார்கள்.

	விடயத் தலைப்பு	உச்சப் புள்ளி
1	முகாமைத்துவத் திறன்	10
2	தலைமைத்துவப் பண்பு	05
3	தொடர்பாடல் திறன்	05
4	ஆளுமை	05
	மொத்தம்	25

ii. ஒவ்வொரு பாடத்திலும் ஆகக் குறைந்தது ஐம்பது (50%) புள்ளிகளைப் பெற்ற பரீட்சார்த்திகளில் சகல பாடங்களிற்கும் மொத்தமாக உச்ச புள்ளிகளைப் பெறுகின்றவர்கள் பொது நேர்முகப் பரீட்சைக்கு தோற்றுவதற்கு தகுதி பெறுவர். தகைமை பெற்ற விண்ணப்பதாரர்கள் பொது நேர்முகப் பரீட்சைக்கு, பூர்த்தி செய்வதற்கு எதிர் பார்க்கப்படும் வெற்றிடங்களின் எண்ணிக்கை மற்றும் அவ் வெற்றிடங்களின் எண்ணிக்கையில் 25% மான அளவு ஆகிய இரண்டினதும் கூட்டுத் தொகையாக பெறப்படும் எண்ணிக்கையொன்று மட்டுமே அழைக்கப்படுவர். தகைமை பெற்ற விண்ணப்பதாரிகளின் எண்ணிக்கையானது மேலே குறிப்பிடப்பட்ட எண்ணிக்கையினை தொடவில்லையாயின் அவ்வாறு தகுதி பெற்ற பரீட்சார்த்திகளின் அத்தகைய எண்ணிக்கையினர் மட்டும் பொது நேர்முகப் பரீட்சைக்காக அழைக்கப்படுவார்கள்.

iii. தகைமைகளைப் பரீட்சிப்பதற்கு கட்டமைக்கப்பட்ட நேர்முகப் பரீட்சைக்கு முன்னராக பொது நேர்முகப் பரீட்சையானது நடாத்தப்படும் என்பதுடன் அங்கே எதுவித புள்ளிகளும் ஒதுக்கப்படமாட்டாது. பொது நேர்முகப் பரீட்சையில் ஆட்சேர்ப்பதற்கான சகல தகைமைகளையும் பூர்த்தி செய்துள்ளதனை உறுதிப்படுத்திய விண்ணப்பதாரிகள் கட்டமைக்கப்பட்ட நேர்முகப் பரீட்சைக்கு அழைக்கப்படுவதற்குத் தகுதி பெறுவர். குறித்த சில எண்ணிக்கையான பரீட்சார்த்திகள் கட்டமைக்கப்பட்ட நேர்முகப் பரீட்சைக்கு அழைக்கப்படுவதற்குத் தகுதிப்படுத்தப் படாவிட்டாலுங்கூட ஏனைய பரீட்சார்த்திகள் அவ்வாறு தகுதிப்படுத்தப் படாதவர்களின் இடத் துக்காக பொது நேர்முகப் பரீட்சைக்கு மீண்டும் அழைக்கப்பட மாட்டார்கள்.

iv. நிலவும் வெற்றிடங்களுக்கிணங்க நியமிக்கப்பட எதிர்பார்க்கப்படும் பரீட்சார்த்திகளின் எண்ணிக்கையினரால் எழுத்துப் பரீட்சை மற்றும் கட்டமைக்கப்பட்ட நேர்முகப் பரீட்சை என்பவற்றில் பெற்றுக்கொள்ளப்

பட்ட மொத்தப் புள்ளிகளுக்கமைய உச்ச புள்ளிகளைப் பெற்றுள்ள பரீட்சார்த்திகளிலிருந்து ஆரம்பித்து திறமை அடிப்படையில் தரம் மூன்றிற்கு (III) நியமனங்கள் மேற்கொள்ளப்படும்.

கவனிக்கவும்:

நேர்முகப்பரீட்சைக்கு சமூகமளித்தலானது நியமனம் ஒன்றைப் பெற்றுக்கொள்வதற்கு ஏற்ற சகல தகைமைகளைக் கொண்டிருப்பதாக கருதப்படலாகாது

14.3. நியமன அதிகாரியின் மூலம் முடிவுகளை வெளியிடுவதற்குப் பொருத்தமான திகதி அறிவித்து அனுப்பிய பின்னர், எழுத்துப் பரீட்சையில் ஒவ்வொரு பாடத்திற்கும் பெற்ற புள்ளிகள்/ மொத்தப் புள்ளிகள் குறிப்பிட்ட பெறுபேற்று குறிப்பொன்றினை, பரீட்சைக்குத் தோற்றிய அனைத்து விண்ணப்பதாரர்களுக்கும் தபால் மூலம் அனுப்புவதற்கு அல்லது www.results.exams.gov.lk என்ற இணையதளத்தின் ஊடாக பெறுபேறுகளை வெளியிடுவதற்கு இலங்கை பரீட்சைத் திணைக்களம் மூலம் நடவடிக்கை எடுக்கப்படும்.

15. எழுத்துப் பரீட்சைப் பாடத்திட்டம்:

(01) பொது விவேகம்:

எண்கள், மொழிசார் மற்றும் உருவ வடிவங்கள், இடைத்தொடர்புகளுடன் சம்பந்தப்பட்ட சிக்கல்கள் தொடர்பிலான பகுப்பாய்வுத் திறமை, தர்க்க ரீதியான விளக்கம், பொருள் கோடல் ஆற்றல், ஏனைய நிலமைகளுக்கு ஏற்புடையதாக ஆக்கிக் கொள்ளும் ஆற்றல் மற்றும் முடிவுகளுக்கு வருதல் தொடர்பாக பரீட்சார்த்திக்கு உள்ள புத்திக்கூர்மை மட்டத்தை அளவிடுவது இதன் மூலமாக எதிர்பார்க்கப்படுகின்றது.

(காலம்: 1 ½ மணித்தியாலங்கள் - 100 புள்ளிகள். இவ் வினாத்தாள் பல்தேர்வு வினாக்களைக் கொண்டிருக்கும். சகல வினாக்களுக்கும் விடையளிக்க வேண்டும்)

(02) இலங்கையின் சமூக, பொருளாதார, அரசியல் பின்னணியும் உலகளாவிய போக்குகளும்

இலங்கை மற்றும் உலகளாவிய சமூக, பொருளாதார, அரசியல், கலாசார, விஞ்ஞானம் மற்றும் தொழில்நுட்ப நிலமைகள் பற்றிய பரீட்சார்த்தியின் விடய அறிவு அல்லது பரீட்சார்த்திக்கு முன்வைக்கப்படுகின்ற சிக்கல்களுடன் தொடர்புடையதாக ஆக்கபூர்வமாக, பகுப்பாய்வு ரீதியாக

